



నిజామాబాద్, కరీంనగర్ కార్పొరేషన్లను కైవేసిం చేసుకుంటాం

మహేశ్ కుమార్ గౌడ్

కొత్తగూడెం కార్పొరేషన్ విషయంలో సరైన నిర్ణయం తీసుకుంటాం

ఈ ఎన్నికలు కవితకు సంతోషాన్ని ఇచ్చి ఉంటాయని వ్యాఖ్య రాబోయే రోజుల్లో బీఆర్ఎస్ ప్రభావం ఉండదన్న పీసీసీ ప్రెసిడెంట్

హైదరాబాద్, ఫిబ్రవరి 14 (నమస్తే ఉదయం)

మున్సిపల్ ఎన్నికల్లో కాంగ్రెస్ పార్టీ సత్తా చాటిన సంగతి తెలిసిందే. ఎన్నికల ఫలితాలపై టీపీసీసీ అధ్యక్షుడు మహేశ్ కుమార్ గౌడ్ సంతృప్తిని వ్యక్తం చేశారు. నిజామాబాద్, కరీంనగర్ కార్పొరేషన్లను కూడా తామే కైవసం చేసుకుంటామని

ఆయన ధీమా వ్యక్తం చేశారు. కొత్తగూడెం కార్పొరేషన్ విషయంలో సరైన నిర్ణయం తీసుకుంటామని చెప్పారు. ముఖ్యమంత్రి రేవంత్ రెడ్డితో ఈరోజు సమావేశ మవుతానని... ఈ భేటీలో కార్పొరేషన్లపై చర్చించి తుది నిర్ణయం తీసుకుంటామని తెలిపారు. ఈ ఎన్నికలు కల్వకుంట్ల కవితకు ..మిగతా 2లో

మున్సిపాలిటీలను ఆదర్శంగా తీర్చిదిద్దడాం

మున్సిపల్ ఫలితాలపై పార్టీ నేతలతో సిఎం రేవంత్

గెలిపించిన సీనియర్ మంత్రులకు అభినందనలు

భద్రాద్రి కొత్తగూడెంపై కుదిరిన అవగాహన

మేయర్ సిపిఐకి, డిప్యూటీ మేయర్ కాంగ్రెస్కు

సిఎం రేవంత్తో పల్లా వెంకట్ రెడ్డి భేటీలో నిర్ణయం



హైదరాబాద్, ఫిబ్రవరి 14 (నమస్తే ఉదయం)

మున్సిపాలిటీలు, కార్పొరేషన్లను దేశానికి ఆదర్శంగా తీర్చిదిద్దాలని సిఎం రేవంత్ రెడ్డి దిశానిర్దేశం చేశారు. వాటి అభివృద్ధికి చర్యలు తీసుకోవాలన్నారు. మనవల్ల ప్రజల నమ్మకం పెరిగేలా అభివృద్ధి సాగాలన్నారు. మున్సిపల్ ఎన్నికల ఫలితాలపై తెలంగాణ సీఎం రేవంత్ రెడ్డి కాంగ్రెస్ పార్టీ నేతలతో సమావేశమయ్యారు. తెలంగాణ మున్సిపల్ ఎన్నికల్లో కాంగ్రెస్ పార్టీ ఘన విజయం సాధించిన నేపథ్యంలో ముఖ్యమంత్రి రేవంత్ రెడ్డి మంత్రులతో కీలక సమావేశం నిర్వహించారు. ఈ భేటీలో ఎన్నికల ఫలితాలపై విశ్లేషణ చేయడమే కాకుండా.. నిజామాబాద్, కొత్తగూడెం

కార్పొరేషన్లలో మేయర్ పీఠాలను కైవసం చేసుకునే వ్యూహాలపై దిశానిర్దేశం చేశారు. మంచి ఫలితాలు సాధించారని మంత్రులు, సీనియర్ నేతలను అభినందించారు. ఈ సందర్భంగా రేవంత్ రెడ్డి మాట్లాడుతూ.. రెండేళ్ల అభివృద్ధి, సంక్షేమ పథకాలపై నమ్మకాన్ని కల్పించామన్నారు. ప్రజల నమ్మకాన్ని నిలబెట్టుకుంటూ మరింత ముందుకెళ్లాలన్నారు. సంక్షేమ, అభివృద్ధి పనులను ప్రజల్లోకి తీసుకెళ్లాలని చెప్పారు. ఫలితాలను బేరీజు వేసుకుని మరింతగా పార్టీని పటిష్టం చేసుకుంటూ ముందుకు సాగాలన్నారు. హంగ్ అసెంబ్లీలు ఉన్నచోట వాటిని దక్కించుకునేలా వ్యూహాత్మకంగా కదలాలని అన్నారు. ఇందులో

మంత్రులు, పిసిసి చీఫ్ తదితరులు పాల్గొన్నారు. రాష్ట్ర వ్యాప్తంగా మంచి ఫలితాలు వచ్చినా, నిజామాబాద్, కొత్తగూడెంలలో మేయర్ పదవులను దక్కించుకోవడంపై సీఎం ప్రత్యేక దృష్టి సారించారు. నిజామాబాద్లో మేయర్ పీఠం దక్కించుకునేందుకు ఎంఐఎం పార్టీతో చర్చలు జరపాలని పీసీసీ చీఫ్కు సీఎం రేవంత్ సూచించారు. కొత్తగూడెంలో స్వతంత్ర అభ్యర్థులు, ఇతర చిన్న పార్టీల మద్దతు కూడగట్టి కాంగ్రెస్ జెండా ఎగురవేయాలని నిర్ణయించారు. మున్సిపల్ ఎన్నికల ఫలితాలపై మంత్రులను, కార్యకర్తలను అభినందిస్తూ సీఎం రేవంత్ రెడ్డి ఆసక్తికర వ్యాఖ్యలు చేశారు. 'గత ప్రభుత్వం పదేళ్లలో ..మిగతా 2లో

ధిల్లి- అంబాల మధ్య మూడు, నాలుగో రైల్వే లైన్ ఏర్పాటు



రూ.1,60,504 కోట్ల విలువైన పనులకు కేబినెట్ ఆమోదం

అస్సాంలో అండర్ వాటర్ రివర్ టన్నెల్ నిర్మాణం

క్యాబినెట్ కీలక నిర్ణయాలు

2లో..

కేటీఆర్ సమక్షంలో బీఆర్ఎస్లో చేరిన కాంగ్రెస్ కౌన్సిలర్లు

బెల్లంపల్లిలో ఆసక్తికరం...

34 వార్డులు ఉండగా చెరో 14 స్థానాలు గెలిచిన కాంగ్రెస్, బీఆర్ఎస్

బీఆర్ఎస్లో చేరిన 26వ వార్డు కాంగ్రెస్, 30వ వార్డు రెబల్ కౌన్సిలర్లు

బీఆర్ఎస్తో కలిసి

పనిచేస్తానన్న బీజేపీ కౌన్సిలర్

హైదరాబాద్, ఫిబ్రవరి 14 (నమస్తే ఉదయం)

తెలంగాణలో మున్సిపల్ ఎన్నికల ఫలితాల్లో 30కి పైగా మున్సిపాలిటీలలో హంగ్ ఏర్పడిన నేపథ్యంలో అధికార కాంగ్రెస్, ప్రతిపక్ష బీఆర్ఎస్ ఆయా చోట్ల వైర్స్ పదవులను దక్కించుకోవడానికి అన్ని రకాల ప్రయత్నాలు చేస్తున్నాయి. ఈ క్రమంలో బెల్లంపల్లి మున్సిపాలిటీలో ఆసక్తికర పరిణామం చోటు చేసుకుంది. ఇక్కడ మొత్తం 34 వార్డులు ఉండగా కాంగ్రెస్, బీఆర్ఎస్ పార్టీలు చెరో 14 స్థానాలు కైవసం చేసుకున్నాయి. బీజేపీ ఒకటి, ఇతరులు 5 స్థానాలు దక్కించుకున్నారు. వైర్స్, వైస్ వైర్స్ పదవులు దక్కించుకోవడానికి కాంగ్రెస్, బీఆర్ఎస్ స్వతంత్రులతో చర్చలు జరుపుతున్న క్రమంలో ముగ్గురు కౌన్సిలర్లు బీఆర్ఎస్



పార్టీలో చేరడం గమనార్హం. కాంగ్రెస్ పార్టీకి చెందిన 26వ వార్డు కౌన్సిలర్ ఇప్పకుమార్ స్వామి, కాంగ్రెస్ రెబల్గా పోటీ చేసి గెలిచిన 30వ వార్డు కౌన్సిలర్ సుఖేష్ భరద్వాజ్, 34వ వార్డు బీజేపీ కౌన్సిలర్ కొక్కల రామ్మూర్తి బీఆర్ఎస్లో చేరారు. 30 వార్డు కౌన్సిలర్, 26వ వార్డు కౌన్సిలర్లు అధికారికంగా బీఆర్ఎస్ పార్టీలో చేరారు. కేటీఆర్ వారికి కందువా కప్పి పార్టీలోకి ఆహ్వానించారు. 34వ వార్డు బీజేపీ అభ్యర్థి మాత్రం అధికారికంగా చేరనప్పటికీ, బీఆర్ఎస్ విధానాలకు ఆకర్షితుడైన మద్దతు ప్రకటిస్తున్నట్లు చెప్పారు. ఈ ముగ్గురితో బీఆర్ఎస్ పార్టీ బలం 17కు చేరుకుంది.



2లో..

ఛత్తీస్ గఢ్ లో ఘోర ప్రమాదం

నలుగురు కోబ్రా కమాండోల దుర్మరణం

ఛత్తీస్ గఢ్ లో జరిగిన రోడ్డు ప్రమాదంలో నలుగురు కోబ్రా కమాండోల మృతి చెందారు

ధమ్మరి జిల్లాలో ఆగి ఉన్న ట్రక్కును ఢీకొట్టిన కమాండోల కారు

ఈ ఘటనలో మరో కమాండోకు తీవ్ర గాయాలు, పరిస్థితి విషమం

ప్రమాదంపై ఛత్తీస్ గఢ్ సీఎం, హోంమంత్రి తీవ్ర దిగ్భ్రాంతి

కుట్రలు చేస్తే... మీ అందరినీ రాజకీయ సమాధి చేస్తా బండి సంజయ్

కరీంనగర్ మేయర్ పీఠం బీజేపీదే అన్న బండి సంజయ్

మేయర్ పీఠాన్ని దక్కించుకుంటామని కాంగ్రెస్, బీఆర్ఎస్ అంటున్నాయని మండిపాటు


ఆ రెండు పార్టీలు ఒకటే అనే విషయం కరీంనగర్ వేదికగా బయటపడుతోందని విమర్శ

హైదరాబాద్, ఫిబ్రవరి 14 (నమస్తే ఉదయం)

కాంగ్రెస్, బీఆర్ఎస్, ఎంఐఎం మూడు పార్టీలు ఒకటేనని కేంద్ర సహాయ మంత్రి బండి సంజయ్ విమర్శించారు. ఆ మూడు పార్టీలకు ప్రేమికుల రోజు శుభాకాంక్షలు అని వ్యంగంగా అన్నారు. కరీంనగర్ లో కాంగ్రెస్, బీఆర్ఎస్ పార్టీలు చిల్లర రాజకీయాలకు పాల్పడుతున్నాయని మండిపడ్డారు. కార్పొరేషన్ ఎన్నికల్లో బీజేపీకి ఎక్కువ స్థానాలు వచ్చినప్పటికీ... మేయర్ పీఠం దక్కించుకుంటామని కాంగ్రెస్, బీఆర్ఎస్ చెబుతున్నాయని... ఏ విధంగా దక్కించుకుంటాయో చెప్పాలని డిమాండ్ ..మిగతా 2లో



బీఆర్ఎస్ వైఫల్యాల వల్లే కాంగ్రెస్ కు ఎక్కువ స్థానాలు: కవిత



హైదరాబాద్, ఫిబ్రవరి 14 (నమస్తే ఉదయం)

భారత రాష్ట్ర సమితి పూర్తి వైఫల్యం వల్లే మున్సిపల్ ఎన్నికల్లో కాంగ్రెస్ కు ఎక్కువ స్థానాలు వచ్చాయని తెలంగాణ జాగృతి అధ్యక్షురాలు కవిత అన్నారు. భాజపా, బీఆర్ఎస్ పొత్తుకు ఇది తొలి మెట్టుగా భావిస్తున్నట్లు చెప్పారు. గతంలో సీపీఎం, సీపీఐలను తోక పార్టీలు అని ఇప్పుడు తోక పార్టీలకు తోక పార్టీగా బీఆర్ఎస్ మారుతోందని అన్నారు. సింగరేణి కుంభకోణంపై సీపీఐ, ఏఐటీఎంసీ కనీసం నోరు కూడా విప్పలేదని, కూనంచేని సాంబశివరావు కాళేశ్వరం విషయంలో కేసిఆర్ పై ఏం మాట్లాడారో ..మిగతా 2లో

మున్సిపాలిటీలను ఆదర్శంగా తీర్చిదిద్దుదాం

మొదటి పేజీ తరువాయి...

చేయలేని పనులను మా ప్రజా ప్రభుత్వం కేవలం రెండేళ్లలోనే చేసి చూపించింది. మా సంక్షేమ పథకాలు, అభివృద్ధిపై ప్రజలకున్న నమ్మకమే ఈ విజయానికి పునాది అని రేవంత్ రెడ్డి పేర్కొన్నారు. మంత్రులందరూ కలిసికట్టుగా పనిచేయడం వల్లే ఈ స్థాయిలో ఫలితాలు వచ్చాయని ఆయన కొనియాడారు. ఎన్నికల విజయం కేవలం ఆరంభం మాత్రమేనని, అనలైన అభివృద్ధి ఇప్పుడే మొదలవ్వాలని మంత్రులకు సీఎం సూచించారు. రాష్ట్రంలోని మున్సిపాలిటీలు, కార్పొరేషన్లను దేశంలోనే ఆదర్శంగా తీర్చిదిద్దాలని అధికారులకు, మంత్రులకు స్పష్టం చేశారు. ప్రభుత్వ అభివృద్ధి పనులను, సంక్షేమ ఫలాలను ఎప్పటికప్పుడు ప్రజల్లోకి తీసుకెళ్లాలని... ఇదే స్ఫూర్తితో భవిష్యత్తులో వచ్చే అన్ని ఎన్నికలనూ ఎదుర్కోవాలని సీఎం రేవంత్ రెడ్డి పార్టీ శ్రేణులకు పిలుపునిచ్చారు.ఇదిలావుంటే సీఎం రేవంత్ రెడ్డితో సీపీఐ నేత పల్లా వెంకటరెడ్డి సమావేశమయ్యారు. మున్సిపల్ ఎన్నికల ఫలితాలు, తాజా పరిణామాలు, కొత్తగూడెం కార్పొరేషన్ గురించి చర్చించారు. కొత్తగూడెం కార్పొరేషన్ పరిధిలో కాంగ్రెస్ కూటమి (కాంగ్రెస్-22, సీపీఎం-1) 23 డివిజన్లలో విజయం



సాధించింది. సీపీఐకి 22, బీఆర్ఎస్-8, భాజపా-1, స్వతంత్రులు 6 డివిజన్లలో గెలుపొందారు. స్వతంత్రుల్లో ఒకరు సీపీఐ నాయకుడు కావటంతో ఆ పార్టీ బలం కూడా 23కు చేరింది. మిగిలిన ఐదుగురు స్వతంత్రుల్లో ముగ్గురు,

బీఆర్ఎస్ నుంచి గెలిచిన వారిలో ముగ్గురు హస్తం గూటికి చేరటంతో కాంగ్రెస్ కూటమి బలం 29కు పెరిగింది. అయితే భద్రాద్రి కొత్తగూడెం కార్పొరేషన్పై ఉత్పంఠ వీడింది. తెలంగాణ సీఎం రేవంత్ రెడ్డితో సీపీఐ నేత పల్లా వెంకట రెడ్డి సమావేశం కావడంతో ఉత్పంఠకు తెరపడింది. కొత్తగూడెం కార్పొరేషన్ అంశంపై చర్చించిన నేతలిద్దరూ ఓ అంగీకారానికి వచ్చారు. మేయర్ పోస్ట్ సీపీఐకి, డిప్యూటీ మేయర్ పోస్ట్ కాంగ్రెస్ పార్టీకి ఇచ్చేలా ఒప్పందం చేసుకున్నారు. దీంతో కొత్తగూడెం కార్పొరేషన్ అంశం ఓ కాలిక్కి వచ్చింది. కాగా, ఈ కార్పొరేషన్లోని 60 డివిజన్లకు ఈనెల 11న ఎన్నికలు జరగ్గా.. 13న ఫలితాలు వెలువడ్డాయి. ఈ ఫలితాల్లో కాంగ్రెస్ 22, సీపీఐ 22, బీఆర్ఎస్ 8, సీపీఎం 1, బీజేపీ 1, స్వతంత్రులు 6 స్థానాల్లో జయకేతనం ఎగురవేశారు. మరోవైపు కొత్తగూడెం కార్పొరేషన్లో బీఆర్ఎస్ 8 డివిజన్లను సొంతం చేసుకుంది. అయితే, వారంతా కాంగ్రెస్ పార్టీతో టచ్తో ఉన్నారంటూ ప్రచారం జరిగింది. దీనిపై ఆ 8మంది కార్పొరేటర్లు స్పందించారు. మేయర్ ఎన్నికలో బీఆర్ఎస్ పార్టీ అధిష్టానం చెప్పిందే తమకు శిరోధార్థమంటూ తేల్చి చెప్పారు. పార్టీ నిర్ణయానికి తామంతా కట్టుబడి ఉంటామని ప్రకటించారు. ఈ మేరకు బీఆర్ఎస్ కార్పొరేటర్లు అమ్మడు పోయారంటూ చేసే ప్రచారం అవాస్తవమంటూ వీడియో విడుదల చేశారు.

ఢిల్లీ- అంబాలమధ్య మూడు, నాలుగో రైల్వే లైన్ ఏర్పాటు రూ.1,60,504 కోట్ల విలువైన పనులకు కేబినెట్ ఆమోదం అస్సాంలో అండర్ వాటర్ లివర్ టన్నెల్ నిర్మాణం

న్యూఢిల్లీ, ఫిబ్రవరి 14 (నమస్తే ఉదయం)
ప్రధానమంత్రి నరేంద్రమోదీ అధ్యక్షతన శనివారం జరిగిన కేంద్ర సమావేశంలో పలు కీలక నిర్ణయాలు తీసుకున్నారు. ఈ భేటీకి కేంద్ర మంత్రులు రాజ్ నాథ్ సింగ్, అమిత్ షా, అశ్వినీ చైన్స్ తదితరులు హాజరయ్యారు. ప్రధానంగా ప్రధానమంత్రి కార్యాలయం పేరును 'సేవతీర్థ్'గా మార్చాలని నిర్ణయం తీసుకున్నారు. అలాగే రూ.1,60,504 కోట్ల విలువైన పనులను చేపట్టాలని కేంద్ర సర్కార్ నిర్ణయించింది. అస్సాంలో అండర్ వాటర్ లివర్ టన్నెల్ నిర్మాణానికి క్యాబినెట్ ఆమోదం తెలిపింది. రోహాపూర్-సుమాలిఘర్ మధ్య అండర్ వాటర్ రోడ్డు టన్నెల్ ఏర్పాటుకు క్యాబినెట్ ఆమోదించింది. 34 కిలోమీటర్ల మేర అండర్ వాటర్ టన్నెల్ నిర్మాణం చేపట్టాలని నిర్ణయం తీసుకుంది. ఈ టన్నెల్ నిర్మాణంతో 250 కిలోమీటర్ల దూరం తగ్గనుంది. ఈ టన్నెల్ నిర్మాణం ద్వారా 6 గంటల సమయం పట్టే గమ్యస్థానాన్ని కేవలం

20 నిమిషాల్లోనే చేరుకునే అవకాశం ఉంది. బ్రహ్మపుత్ర నది కింద రైల్వేలైన్, నేషనల్ హైవే కోసం టన్నెల్ని నిర్మించనుంది. అలాగే కనారా-మన్మాడ్ మూడు, నాలుగో రైల్వేలైన్ ప్రాజెక్ట్కు కేంద్ర క్యాబినెట్ ఆమోదం తెలిపింది. ఢిల్లీ- అంబాల మధ్య మూడు, నాలుగో రైల్వే లైన్ ఏర్పాటుకు గ్రీన్ సిగ్నల్ ఇచ్చింది. బళ్లారి-హోసేపేట మధ్య రూ.2,372 కోట్లతో 3, 4 రైల్వేలైన్ ఏర్పాటుకు క్యాబినెట్ ఆమోదించింది. గూడ జేల్లూరు నుంచి మహబూబ్ నగర్ సెక్షన్ మధ్య రూ.3,175 కోట్ల ఖర్చుతో నాలుగు లైన్ రోడ్డు నిర్మాణానికి ఆమోదం తెలిపింది. మహబూబ్ నగర్ , నారాయణపేట, రాయచూర్, దేవరకల్, హైదరాబాద్ కు ఈ కనెక్టివిటీ ఉంది. హైదరాబాద్-పనాజీ కారిడార్ లో భాగంగా కొత్త నాలుగు లైన్ రోడ్డు నిర్మాణం చేపట్టనుంది. 80 కిలోమీటర్ల రోడ్డు నిర్మాణానికి రూ.3175 కోట్ల ఖర్చు చేయనుంది. దమాసియా- బిటాడ నర్మాపూర్ మరోత సెక్షన్ మధ్య నాలుగు లైన్ నిర్మాణానికి రూ.4,584 కోట్లను



ఖర్చు చేయనుంది. గోతి- ట్రీమ్మక్ - పాల్గర్ సెక్షన్ అట్రెడ్షన్ కోసం రూ.3320 కోట్లని కేంద్ర ప్రభుత్వం ఖర్చు చేయనుంది.

ఛత్తీస్ గఢ్ లో ఘోర ప్రమాదం

నలుగురు కోబ్రా కమాండోల దుర్మరణం
ఛత్తీస్ గఢ్ లో జరిగిన రోడ్డు ప్రమాదంలో నలుగురు కోబ్రా కమాండోల మృతి చెందారు
ధమ్తరి జిల్లాలో ఆగి ఉన్న ట్రక్కును ఢీకొట్టిన కమాండోల కారు
ఈ ఘటనలో మరో కమాండోకు తీవ్ర గాయాలు, పరిస్థితి విషమం
ప్రమాదంపై ఛత్తీస్ గఢ్ సీఎం, హోంమంత్రి తీవ్ర దిగ్భ్రాంతి
అతివేగమే ప్రమాదానికి కారణమంటున్న పోలీసులు

న్యూఢిల్లీ, ఫిబ్రవరి 14 (నమస్తే ఉదయం)
ఛత్తీస్ గఢ్ లో జరిగిన ఘోర రోడ్డు ప్రమాదంలో 201వ కోబ్రా బెటాలియన్ కు చెందిన నలుగురు కమాండోలు ప్రాణాలు కోల్పోయారు. మరో కమాండో ప్రాణాపాయ స్థితిలో ఆసుపత్రిలో చికిత్స పొందుతున్నాడు. ధమ్తరి జిల్లాలోని ఖుబ్రి లైపానిపై శనివారం ఆగి ఉన్న ఒక ట్రక్కును కోబ్రా కమాండోలు ప్రయాణిస్తున్న కారు ఢీకొట్టడంతో ఈ దుర్ఘటన చోటుచేసుకుంది. నక్కలిజంపై పోరాటంలో అంకితభావంతో పనిచేస్తున్న కమాండోలు మరణించడంపై రాష్ట్రవ్యాప్తంగా విపాద ఛాయలు అలుముకున్నాయి. అడ్డని పోలీస్ స్టేషన్ పరిధిలో ఈ ఘటన జరిగింది. పోలీసులు తెలిపిన వివరాల ప్రకారం, కమాండోలు జగదల్ పూర్ నుంచి కారులో తిరిగి వస్తుండగా ఈ ప్రమాదం జరిగింది. వేగంగా వచ్చిన కారు ఆగి ఉన్న ట్రక్కును వెనుక నుంచి బలంగా ఢీకొట్టింది. ప్రమాద తీవ్రతకు కారు ముందు భాగం ట్రక్కు కిందకు దూసుకెళ్లి నుజ్జునుజ్జయింది. సమాచారం అందుకున్న పోలీసులు, సహాయక బృందాలు ఘటనాస్థలికి చేరుకుని, గ్యాస్ కట్టర్ల


సహాయంతో కారులో చిక్కుకున్న వారిని బయటకు తీశాయి. ఈ ప్రమాదంలో ఇద్దరు కమాండోలు అక్కడికక్కడే మృతి చెందగా, మరో ఇద్దరు ఆసుపత్రికి తరలిస్తుండగా మార్గమధ్యంలో ప్రాణాలు విడిచారు. తీవ్రంగా గాయపడిన మరో కమాండోను ధమ్తరి జిల్లా ఆసుపత్రికి తరలించారు. ప్రస్తుతం అతడి పరిస్థితి విషమంగా ఉన్నట్లు వైద్యులు తెలిపారు. ఈ ఘటనపై ఛత్తీస్ గఢ్ ముఖ్యమంత్రి విష్ణు దేవ్ సాయి 'ఎన్' వేదికగా తీవ్ర దిగ్భ్రాంతి వ్యక్తం చేశారు. "కోబ్రా బెటాలియన్ వీర జవాన్లు అకాల మరణం చెందారన్న వార్త హృదయ విరారకంగా ఉంది. దేశ సేవలో అంకితమైన ఆ అమర జవాన్లకు నా వినప్ర నివాళులు" అని పేర్కొన్నారు. రాష్ట్ర హోంమంత్రి విజయ్ శర్మ కూడా మృతుల కుటుంబాలకు ప్రగాఢ సానుభూతి తెలిపారు. ప్రాథమికంగా అతివేగమే ప్రమాదానికి కారణంగా పోలీసులు భావిస్తున్నప్పటికీ, అన్ని కోణాల్లో దర్యాప్తు చేస్తున్నారు. చూవోయిస్తు ప్రభావిత ప్రాంతాల్లో ఆపరేషన్ కోసం సీఆర్ పీఎఫ్ కింద పనిచేసే ప్రత్యేక దళమే కోబ్రా (కమాండో బెటాలియన్ ఫర్ రెజియల్ యాక్షన్).

తెలంగాణ ప్రజలు మమ్మల్ని ఆశీర్వదించారు

జాతీయ మీడియాతో కల్యాకుంట్ల కవిత
మున్సిపల్ ఎన్నికల ఫలితాలు తమకు సంతోషాన్ని ఇచ్చాయన్న కవిత
ఒక మున్సిపాలిటీని కైవసం చేసుకున్నామన్న జాగృతి అధ్యక్షురాలు
తెలంగాణ రాజకీయాల్లో కీలక పాత్ర పోషిస్తామని వ్యాఖ్య
హైదరాబాద్, ఫిబ్రవరి 14 (నమస్తే ఉదయం)

తెలంగాణ మున్సిపల్ ఎన్నికల ఫలితాలపై జాగృతి అధ్యక్షురాలు కల్యాకుంట్ల కవిత సంతోషాన్ని వ్యక్తం చేశారు. కవిత మద్దతుదారులు పలు ప్రాంతాల్లో విజయం సాధించిన సంగతి తెలిసిందే. ఈ నేపథ్యంలో, ఆమె జాతీయ మీడియాతో మాట్లాడుతూ... భవిష్యత్తులో తాము ఒక రాజకీయ పార్టీగా అవతరించబోతున్నామనే విషయాన్ని ఇప్పటికే ప్రకటించామని తెలిపారు. తమ పార్టీని అధికారికంగా

ప్రకటించక ముందే... మున్సిపల్ ఎన్నికల్లో పోటీ చేద్దామని చివరి నిమిషంలో తమ కార్యకర్తలు కోరారని... వారి కోరిక మేరకు తాము ఆల్ ఇండియా ఫార్వర్డ్ బ్లాక్ గుర్తుపై ఎన్నికల బరిలోకి దిగామని వెల్లడించారు. సొంత పార్టీ తరపున పోటీ చేయకపోయినప్పటికీ... తెలంగాణ ప్రజలు తమను మంచి ఫలితాలతో ఆదరించారని తెలిపారు. ఎన్నికల్లో తాము ఒక మున్సిపాలిటీని కైవసం చేసుకున్నామని, మరో మున్సిపాలిటీలో వైస్ చైర్మన్ పదవిని దక్కించుకోబోతున్నామని కవిత చెప్పారు. మరో 40 చోట్ల తమ కార్యకర్తలు దాదాపుగా గెలుపు అంచుల వరకు వచ్చారని అన్నారు. ఈ ఎన్నికల ఫలితాలు తమ పార్టీ భవిష్యత్తుపై భరోసాను కల్పించాయని చెప్పారు. అవాంకారం లేని, అత్యంత పారదర్శకమైన రాజకీయాలను అందిస్తామని తాము పడేపడే చెబుతున్నామని... ప్రజలు తమను విశ్వసించారని తెలిపారు. భవిష్యత్తులో కూడా తమకు ప్రజలు వద్దట ఇలాగే కొనసాగుతుందని ధీమా వ్యక్తం చేశారు. తెలంగాణ రాజకీయాల్లో తాము ప్రధాన భూమికను పోషిస్తామని తెలిపారు.



మిత

నిజామాబాద్, కరీంనగర్ కార్పొరేషన్లను కైవసం చేసుకుంటాం

సంతోషాన్ని ఇచ్చి ఉండవచ్చని మహేశ్ గౌడ్ అన్నారు. బీఆర్ఎస్ పార్టీ రోజురోజుకూ పతనమవుతోందని... రాబోయే రోజుల్లో ఆ పార్టీ ప్రభావం ఉండదని చెప్పారు. మతాన్ని రెచ్చగొట్టినా మున్సిపల్ ఎన్నికల్లో బీజేపీ ఏమీ సాధించలేకపోయిందని ఎద్దేవా చేశారు. జీహెచ్ఎంసీ ఎన్నికల్లో కూడా కాంగ్రెస్ పార్టీ ఘన విజయం సాధిస్తుందని ధీమా వ్యక్తం చేశారు. మరోవైపు, ఈ ఎన్నికల ఫలితాలతో రేవంత్ రెడ్డి కాంగ్రెస్ పార్టీలో తన పట్టును మరింత పెంచుకున్నారని రాజకీయ విశ్లేషకులు అభిప్రాయపడుతున్నారు.

బీఆర్ఎస్ వైఫల్యాల వల్లే కాంగ్రెస్ కు ఎక్కువ స్థానాలు: కవిత

మొదటి పేజీ తరువాయి...

కేటీఆర్ గుర్తుకు తెచ్చుకోవాలని సూచించారు. మున్సిపల్ ఎన్నికల ఫలితాల నేపథ్యంలో కవిత మీడియాతో మాట్లాడారు. బీఆర్ఎస్ ఎన్ని మున్సిపాలిటీలను కోల్పోయిందో ఆలోచించాలని, నిజామాబాద్ సహా అన్ని చోట్లా పూర్తిగా కేడర్ ను వదిలిపెట్టిందని కవిత విమర్శించారు. కేటీఆర్, మాజీ మంత్రులు ఎన్ని చోట్లా ప్రచారం చేశారు? కాంగ్రెస్ వైఫల్యాలపై బీఆర్ఎస్ ఎక్కడ పోరాటం చేస్తోందని ప్రశ్నించారు. ఎన్నికల హామీలను అమలు చేయని కాంగ్రెస్ పార్టీ మొదటి స్థానంలో.. బీఆర్ఎస్ పార్టీ కొన్ని చోట్ల మూడో స్థానంలో, మరి కొన్ని చోట్ల నాలుగో స్థానంలో నిలిచిందని చెప్పారు. కరీంనగర్ లో మినహాయిస్తే భాజపా ఎక్కడా లేదని వ్యాఖ్యానించారు. ఈ ఎన్నికల్లో ప్రజలు 40కిపైగా స్థానాల్లో జాగృతి, ఫార్వర్డ్ బ్లాక్ అభ్యర్థులను గెలిపించారని, వద్దేవల్లో తమకు పూర్తి ఆధిక్యం వచ్చినా అధికార పార్టీ, ఇతరులు ప్రలోభాలకు గురి చేశారని కవిత ఆరోపించారు. 16 మున్సిపాలిటీలు రావడమే ఎక్కువ అన్నట్లుగా కేటీఆర్ మాట్లాడుతున్నారని ఎద్దేవా చేశారు. ఈ పరిస్థితుల్లో తమ లాంటి వాళ్లను ప్రజలు ఆదరిస్తారన్న విశ్వాసం కలుగుతోందని కవిత తెలిపారు. తానే రాజు - తానే మంత్రి అంటున్న సీఎం రేవంత్ రెడ్డి.. ముందు హామీల అమలుపై దృష్టి సారించాలని కోరారు. తమది ట్రైబర్ మాత్రమేనని, పిక్చర్ ఇంకా మిగిలే ఉందని చెప్పారు. తొందరపడి కారు కూతలు కూరువద్దని, తప్పులను సరిదిద్దుకొని ప్రజల్లో ఉండాలని బీఆర్ఎస్ నేతలు, కార్యకర్తలకు సూచించారు. సింగరేణి ఎన్నికల్లో జాగృతి, హెచ్ఎంఎస్ కలిసి పోటీ చేసి సత్తా చాటామని కవిత తెలిపారు.

కుట్రలు చేస్తే... మీ అందరినీ రాజకీయ సమాధి చేస్తా

మొదటి పేజీ తరువాయి...

చేశారు. ఈ రెండు పార్టీలు ఒకటే అనే విషయం కరీంనగర్ వేదికగా బయటపడుతోందని చెప్పారు. కరీంనగర్ మేయర్ పీఠం తమదేనని బండి సంజయ్ అన్నారు. ఈ విషయంలో కాంగ్రెస్, బీఆర్ఎస్ కుట్రలు చేస్తే... కరీంనగర్ నుంచే యుద్ధాన్ని ప్రారంభిస్తానని హెచ్చరించారు. వారందరినీ రాజకీయ సమాధి చేస్తానని సీరియస్ వార్నింగ్ ఇచ్చారు. బీజేపీ కార్యకర్తల శక్తి, దమ్ము మీకు తెలియదు అని అన్నారు. కరీంనగర్ కార్పొరేషన్లో బీజేపీకి కేవలం 13 సీట్లే వస్తాయని ముఖ్యమంత్రి రేవంత్ రెడ్డికి ఇంటిలిజెన్స్ విభాగం నివేదిక ఇచ్చిందని సంజయ్ తెలిపారు. అందుకే, ఈ విజయాన్ని ఇంటిలిజెన్స్ కే అంకితమిస్తున్నామని అన్నారు. మేయర్ పదవి కోసం గుంటనక్కలెన్టీ ఏకమయ్యాయని మండిపడ్డారు. బీజేపీ సింహమని, సింగిల్ గానే వస్తుందని చెప్పారు. మరోవైపు, కరీంనగర్ కార్పొరేషన్లో మొత్తం 66 డివిజన్లు ఉండగా... బీజేపీ 30 డివిజన్లలో జయకేతనం ఎగురవేసింది. కాంగ్రెస్ 14, బీఆర్ఎస్ 9 స్థానాలకే పరిమితమయ్యాయి. ఈ నెల 16న కార్పొరేటర్ల ప్రమాణస్వీకారం ఉంటుంది.

నరవణే పుస్తకం ఎఫెక్ట్... కీలక నిర్ణయం దిశగా కేంద్రం

పుస్తకాల విషయంలో కొత్త నిబంధనపై కేంద్రం చర్చ

20 ఏళ్ల కాలింగ్ ఆఫ్ పీరియడ్ నిబంధన తేవాలని భావిస్తున్న కేంద్రం

రిటైర్ అయ్యాక 20 ఏళ్ల వరకు సున్నిత అంశాలపై పుస్తకాలు రాయకూడదనే నిబంధన

న్యూఢిల్లీ, ఫిబ్రవరి 14 (నమస్తే ఉదయం)

మాజీ ఆర్మీ చీఫ్ ఎఎంఎం నరవణె రచించిన 'ఫోర్ స్టార్స్ ఆఫ్ డెస్టీనీ' పుస్తకం వివాదం నేపథ్యంలో కేంద్ర ప్రభుత్వం కీలక నిర్ణయం తీసుకునే దిశగా ఆలోచన చేస్తోంది. మిలిటరీ అధికారులు, అత్యున్నత పదవుల్లోని వ్యక్తులకు సంబంధించిన పుస్తకాల విషయంలో కేంద్రం కొత్త నిబంధనలు తీసుకురావాలని భావిస్తోంది. ప్రస్తుతం పనిచేస్తున్న, పదవీ విరమణ చేసిన సాయుధ దళాల సిబ్బంది పుస్తకాలు రాయడానికి, ప్రచురించడానికి 20 సంవత్సరాల 'కాలింగ్ ఆఫ్ పీరియడ్' మార్గదర్శకాలను ప్రవేశపెట్టడాన్ని కేంద్రం పరిశీలిస్తోందని తెలుస్తోంది. ఆయా అధికారులు పదవుల నుంచి రిటైర్ అయిన తర్వాత ఇరవై సంవత్సరాల వరకు వారి పుస్తకాలు పబ్లిష్ కాకుండా తప్పనిసరిగా ఈ నిబంధనను అమలు చేయాలని కేంద్రం భావిస్తోందని తెలుస్తోంది. ఇటీవల జరిగిన కేంద్ర కేబినెట్ సమావేశంలో ఈ విషయం చర్చించారని ఆంగ్ల మీడియాలో వార్తలు వచ్చాయి. సీనియర్ సైనిక అధికారులతో సహా ఉన్నత పదవులు నిర్వహించిన వారు సున్నితమైన అంశాలపై పుస్తకాలు రాయడానికి తప్పనిసరి కాలింగ్ ఆఫ్ పీరియడ్ నిబంధనను తీసుకురావాలని ఎక్కువ మంది మంత్రులు సమర్థించారని తెలుస్తోంది. అయితే ఇది కేబినెట్ అధికారిక ఆజ్ఞానాల్లో భాగం కాలేదని, సాధారణ చర్యగా సాగిందని పేర్కొన్నారు.

చిన్న అనంతగిరి శివాలయంలో ఘనంగా ప్రారంభమైన మహా శివరాత్రి పూజలు



గణపతి హోమంలో పాల్గొన్న భక్తులు

బుద్వోల్, ఫిబ్రవరి 14 నమస్తే ఉదయం)

మహా శివరాత్రి వేడుకల సందర్భంగా అత్తాపూర్ రాంబాగ్ చిన్న అనంతగిరి శివాలయంలో శనివారం పూజా కార్యక్రమాలు ప్రారంభమయ్యాయి. శివరాత్రి పండుగ ను పురస్కరించుకుని ప్రతి సంవత్సరం చిన్న అనంతగిరి శివాలయంలో మూడు రోజుల పాటు పూజలు, భజనలు, అన్నదాన కార్యక్రమాలు, జాగరణ కార్యక్రమాలు, దేవాలయాల పుష్పాలంకరణ కార్యక్రమాలు ఘనంగా నిర్వహిస్తారు. అందులో భాగంగా శనివారం ఉదయం 4గంటల కు సుప్రభాత సేవ తో ప్రారం భమైన పూజలు రాత్రి వరకు కొనసాగాయి. గణపతి, అంజనేయస్వామి, పరమ శివునికి అభిషేకాలు, ఉమా మహేశ్వరి అమృతానికి అభిషేకాలు, కుంకుమార్చన, గణపతి హోమం, నవగ్రహ విశేష పూజలు నిర్వహించారు. ప్రణవ భక్త సమాజం ఆధ్వర్యంలో గణపతి హోమం అనంతరం



చిన్న అనంతగిరి శివాలయంలో కొలువు దీరిన పరమ శివుడు

పూర్వాహ్నితి, అన్న ప్రసాద వితరణ కార్యక్రమాలను నిర్వహించారు. గీతా పారాయణం, భజన కార్యక్రమాలను నిర్వహించారు. దేవాలయ పరిసరాలలో విద్యుత్ దీపాలతో

అలంకరణలు, స్వాగత తోరణాలతో భక్తులను ఎంతగానో ఆకట్టుకున్నాయి. పూజా, భజన కార్యక్రమాలలో ప్రణవ భక్త సమాజం అధ్యక్షులు మోండ్ల సర్పంచ్ , ప్రధాన కార్యదర్శి పుస్తకాల అశోక్, కోశాధికారి స్తోత్రభాష్యం హరినాథ్, కార్యదర్శులు కొండమీది హరినాథ్, రావుల గండయ్య, ముఖ్య సలహాదారులు ఎన్ మల్లారెడ్డి, కొలన్ సుభాష్ రెడ్డి, మృదం రామేశ్వర్ రావు, మోండ్ల కొమరయ్య, మృదం మధుసూదన్, ఎన్ జయానందరెడ్డి, షాబాద్ స్వప్న-విజయ్ కుమార్, సింగపురం శృతి - మహేశ్వర్ రెడ్డి, మోండ్ల ఐలయ్య, పెంటల సుధాకర్ రెడ్డి, ఎం బాలసుబ్రహ్మణ్యం, మృదం రామ, కె కిరణ్ చారి, కారులారం క్రిష్ణ, చెట్టిగారి నరేందర్ రావు, సులిగి వెం కటేజ్, కాడెం నర్సింగ్ రావు , కొంగళ్ల ప్రసాద్, సోహూరం సురేందర్, తాడి రాజు, పవన్ భారతి, పోత్రావత్ రమేష్ నాయక్, ఎన్ బజరంగిరెడ్డి, తులగారి లలితా శ్రీరాములు పాల్గొన్నారు.



హైదర్ గూడ లో స్వాగత వేదిక

ఉగ్రదాడులకు కాంగ్రెస్ జవాబివ్వలేదు

మోదీ ప్రభుత్వం వాళ్ల ఇంటికెళ్లి కొట్టింది

కేంద్ర హోమంత్రి అమిత్ షా విమర్శలు

న్యూఢిల్లీ, ఫిబ్రవరి 14నమస్తే ఉదయం):

కేంద్ర హోమంత్రి అమిత్ షా శనివారం కాంగ్రెస్ పై తీవ్ర స్థాయిలో విరుచుకుపడ్డారు. కాంగ్రెస్ పాలనలో ఉగ్రదాడులకు సరైన సమాధానం దొరకలేదని, మోదీ ప్రభుత్వం వచ్చిన తర్వాత సర్దికల్ స్టేట్స్, ఆపరేషన్ సిందూర్ తో ఉగ్రవాదులకు గట్టి సమాధానం చెప్పిందని వ్యాఖ్యానించారు. 2019 ఫిబ్రవరి 14 జరిగిన పుల్వామా ఉగ్రదాడిని ఉంటకిస్తూ, ప్రతికారం తీర్చుకునే కొత్త సంప్రదాయానికి మోదీ శ్రీకారం చుట్టారని షా పేర్కొన్నారు. యూపీఏ పాలనలో పాకిస్థాన్ ఉగ్రవాదులు, భారత సైనికులపై తీవ్ర స్థాయిలో దాడులు జరిపారని ఆరోపించారు. కానీ మోదీ ప్రభుత్వం ఏర్పడిన తర్వాత మన సైనికులు, శత్రువుల భూభాగంలోకి చొచ్చుకెళ్లి ఉగ్రవాదులను అంతమొందించారని చెప్పారు. కేంద్ర పాలిత ప్రాంతమైన పుదుచ్చేరిలోని కారైకల్ లో జరిగిన టీజేపీ బహిరంగ సభలో అమిత్ షా ఈ సేవరకు వ్యాఖ్యానించారు. ఈ సందర్భంగా పుల్వామా ఉగ్రదాడిలో మరణించిన 40 మంది సీఆర్పీఎఫ్ జవానకు నివాళులర్పించారు.పుల్వామా ఉగ్ర దాడిలో ప్రాణాలు అర్పించిన సైనికులకు నివాళులు అర్పిస్తున్నాను. కాంగ్రెస్ పాలనలో, పాకిస్థాన్ ఉగ్రవాదులు ప్రతిరోజూ మన సైనికులపై దాడి చేసేవారు. దీనిపై దేశ ప్రధానమంత్రి, హోమంత్రి లేదా రక్షణ మంత్రి నుంచి ఎటువంటి స్పందన ఉండేది కాదు. కానీ పుల్వామా దాడికి ప్రతికారంగా మోదీ ప్రభుత్వం వైమనిక దాడులు చేసింది. పాకిస్థాన్ గగనతలంలోకి ప్రవేశించి, ఉగ్రవాద స్థావరాలను మట్టికరిపించింది. ప్రధాని మోదీ హయాంలో మొదట సర్దికల్ స్టేట్, ఆపరేషన్ సిందూర్ తో పాకిస్థాన్ కు గట్టి సమాధానం ఇచ్చిందని అన్నారు.



నూతన కార్యవర్గం

జనగామ పట్టణ కార్పొంటర్స్ అసోసియేషన్ నూతన కమిటీ ఎన్నిక

జనగామ జిల్లా ప్రతినిధి, ఫిబ్రవరి 14నమస్తే ఉదయం):

జనగామ పట్టణ కార్పొంటర్స్ అసోసియేషన్ నూతన కమిటీని జిల్లా అధ్యక్షులు దీగోజు సాంబరాని, గౌరవాధ్యక్షులు దీగోజు నరసింహ చారి ఆధ్వర్యంలో శనివారం ఏకగ్రీవంగా ఎన్నుకున్నారు. పట్టణ అధ్యక్షుడిగా బత్తేజు సిద్దిరాములు చారి, ప్రధాన కార్యదర్శిగా సరబోజు రాజు చారి, గౌరవాధ్యక్షులుగా పుత్రస్వారి వీరస్వామి చారి, ఉపాధ్యక్షులుగా పడకంటి చంద్రమౌళి చారి, కోశాధికారిగా కానోజు సంతోష్ చారి, సహాయ కార్యదర్శి గా ముమ్మూడి. గణేష్ చారి, కార్యవర్గ సభ్యులను ఎన్నుకున్నారు. వారికి వారి వారి బాధ్యతలను తెలుపుతూ పట్టణ కార్పొంటర్లకు అందుబాటులో ఉంటూ సంఘ అభివృద్ధికి పాటుపడాలని సూచనలు చేసి శుభాకాంక్షలు తెలిపారు. ఈ కార్యక్రమంలో జిల్లా ప్రధాన కార్యదర్శి సాతెల్లి రాజు, జిల్లా ఉపాధ్యక్షులు బండ్ల మల్లేశం చారి, జిల్లా సహాయ కార్యదర్శి మైలారం చంద్రశేఖర్ చారి, సంఘ పెద్దలు మద్దోజు సిద్దయ్య చారి, పోలోజు బ్రహ్మచారి, పోలోజు. బాస్కర్, మండోజు నరసింహ చారి, వేమూసూరి రాజేంద్రప్రసాద్, పోలోజు గోవింద చారి, రమేష్, పోలోజు సిద్దయ్య చారి, పోలోజు బాలకృష్ణ తదితరులు పాల్గొన్నారు.

అక్కను వదిలేసి మరో మహిళను వివాహం చేసుకున్న బావను హత్య చేసిన బామ్మర్లు

బుద్వోల్, ఫిబ్రవరి 14 నమస్తే ఉదయం)

అక్క ను వదిలేసి మరో మహిళను వివాహం చేసుకున్న బావ ను అతని బామ్మర్లు శనివారం మద్యాహ్నం దారుణంగా హత్య చేశారు. తమ అక్కను పెళ్లి చేసుకుని ఇద్దరు కొడుకులు, ఒక కూతురు ఉన్నాక, ఆమె ను వదిలి మరో మహిళ తో ఉంటున్న బావను చూసి తట్టుకోలేక ఈ హత్య చేసి ఉంటారని పోలీసులు అనుమానిస్తున్నారు. రాజేంద్రనగర్ ఏసీపీ తుల శ్రీనివాస్, అత్తాపూర్ ఇన్స్పెక్టర్ కె నాగేశ్వర్ రావు తెలిపిన వివరాలు ఈ విధంగా ఉన్నాయి..... సులేమాన్ గర్గర్ లో నివాసం ఉండే మహ్మద్ ఖదీర్ (36) లా చేసి న్యాయవాది వద్ద ప్రాక్టీస్ చేస్తున్నాడు. రియల్ ఎస్టేట్ వ్యాపారం కూడా చేస్తుంటాడు. ఎనిమిది సంవత్సరాల క్రితం సులేమాన్ గర్గర్ ప్రాంతానికి చెందిన తబిస్సుమ్ ఫాతిమా తో వివాహం జరిగింది. వారికి ఇద్దరు కుమారులు, ఒక కూతురు ఉంది. కొంత కాలంగా తబిస్సుమ్ ఫాతిమా తో గొడవలు జరుగగా మహ్మద్ ఖదీర్ అమెకు దూరంగా ఉంటున్నాడు. అదే ప్రాంతానికి చెందిన సిప్రాన్ అనే మరో మహిళ ను రెండవ వివాహం చేసుకున్నాడు. తన అక్కను పెళ్లి చేసుకుని ముగ్గురు పిల్లలు



అయ్యాక ఆమెను వదిలి మరో మహిళను పెళ్లి చేసుకున్న బావ పై తబిస్సుమ్ ఫాతిమా సోదరుడు కక్ష పెంచుకున్నాడు. శనివారం మద్యాహ్నం సులేమాన్ గర్గర్ లోని తన కార్యాలయంలో మహ్మద్ ఖదీర్ ఒంటరిగా ఉన్నాడు. ఆ

సమయంలో తబిస్సుమ్ పాతిమి తమ్ముడు అనీష్ బావతో మాట్లాడేందుకు నలుగురు యువకుల తో కలిసి వచ్చాడు. అందులో నుంచి ఇద్దరు యువకులు మాట్లాడుతుండగానే అనీష్, మరో యువకుడు కర్రతో బాదుతు, వెంట తెచ్చుకున్న కత్తితో ఖదీర్ కడుపులో విచక్షణారహితంగా పొడిచారు. ఈ దాడిలో మహ్మద్ ఖదీర్ తన చాంబర్లోనే కుప్పకూలి పోయాడు. ఖదీర్ మరణించాడని నిర్ధారించుకున్న తర్వాత అనీష్ తో పాటు అతని వెంట వచ్చిన యువకులు అక్కడినుంచి పారిపోయారు. సమాచారం అందుకున్న రాజేంద్రనగర్ ఏసీపీ తుల శ్రీనివాస్, అత్తాపూర్ ఇన్స్పెక్టర్ కె నాగేశ్వర్ రావు లు సిబ్బంది తో కలిసి సంఘటన స్థలానికి చేరుకుని వివరాలు సేకరించారు. మృతదేహాన్ని పోస్టుమార్టం నిమిత్తం ఉస్మానియా ఆసుపత్రికి తరలించారు. క్లాస్ టీమ్ ను రప్పించి ఆధారాలు సేకరించారు. కుటుంబ కలహాల కారణంగానే ఈ హత్య జరిగి ఉంటుందని పోలీసులు అనుమానిస్తున్నారు. సీసీ టీవీ ఫుటేజీ ఆధారంగా వివరాలు సేకరిస్తున్నారు. నిందితులను పట్టుకునేందుకు ఎన్ఐఐ పార్శుతి ఆధ్వర్యంలో ప్రత్యేక బృందాలను ఏర్పాటు చేశారు. కేసు సమాధి చేసుకుని దర్యాప్తు చేసున్నారు.



విద్యుత్ స్తంభంపై చిక్కుకున్న పిల్లని కాపాడిన సిబ్బంది

రాజేంద్రనగర్, ఫిబ్రవరి 14నమస్తే ఉదయం)

విద్యుత్ స్తంభంపై చిక్కుకున్న పిల్లి ని విద్యుత్ సిబ్బంది రక్షించారు రాజేంద్రనగర్ డివిజన్ లో ప్రమాదకరంగా విద్యుత్ తీగలు మారాయి.హిమాయత్ సాగర్ సెక్షన్ లో పీ అండ్ టీ కాలనీలో విద్యుత్ స్తంభంపైన ఉన్న కేబుల్ పిల్లి చిక్కుకుంది.ఈ విషయం కాస్త స్థానికులు గుర్తించి విద్యుత్ విభాగం అధికారులకు తెలియజేశారు.ఈ సేవభ్యంలో విద్యుత్ సిబ్బంది అక్కడకు చేరుకొని పిల్లిని కాపాడేందుకు శతవిధాలా ప్రయత్నించారు.విద్యుత్ సిబ్బంది మనోజ్,జేఎల్ఎం,రామకృష్ణ,ఆర్టిజన్ కలిసి ఆ పిల్లిని క్షేమంగా కిందికి దించారు.దీంతో అంతా ఊపిరి పీల్చుకున్నారు.

అమెరికా ఒప్పందంతో

రైతులకు తీవ్ర నష్టం

వస్త్ర పరిశ్రమ, పత్తి రైతులు

తీవ్రంగా నష్టపోతారు

ఒప్పందంపై భ్రమలు కల్పిస్తున్న ప్రధాని మోదీ

కాంగ్రెస్ లోక్ సభ ప్రతిపక్ష నేత రాహుల్ గాంధీ

న్యూఢిల్లీ, ఫిబ్రవరి 14నమస్తే ఉదయం):

అమెరికాతో మోదీ సర్కార్ చేసుకున్న ఒప్పందం కారణంగా దేశంలో వస్త్ర పరిశ్రమ, పత్తి రైతులు తీవ్రంగా నష్టపోతారని లోక్ సభ ప్రతిపక్ష నేత రాహుల్ గాంధీ మరోసారి ఆరోపించారు. ప్రధాని, ఆయన కేబినెట్ మంత్రులు ప్రజల్లో భ్రమలు కల్పిస్తున్నారని ఆయన ఎక్స్ ప్రెస్ దుయ్యబట్టారు. అమెరికా నుంచి పత్తిని దిగుమతి చేసుకుంటేనే, భారత వస్త్ర పరిశ్రమకు సుంకాల మినహాయింపు ఉంటుందనే విషయాన్ని ఎందుకు దాచారని ఆయన ప్రశ్నించారు. బంగ్లాదేశ్ కూడా భారత్ నుంచి పత్తి దిగుమతులను నిలిపివేసి



సంకేతాలు ఇస్తోందని, తద్వారా రైతులకు నష్టం జరుగుతుందని రాహుల్ గాంధీ ఆరోపించారు. దూరదృష్టి గల ప్రభుత్వం అయితే పత్తి రైతులు, టెక్స్ టైల్ ఎగుమతిదారుల ప్రయోజనాలను కాపాడేలా ఒప్పందం చేసుకునేదని రాహుల్ అన్నారు.భారత్ లోని టెక్స్ టైల్ రంగం 5 కోట్ల కుటుంబాలకు ఉపాధినిస్తోంది. నరేంద్ర మోదీ అమెరికాతో చేసుకున్న ఒప్పందం భారత టెక్స్ టైల్ రంగాన్ని అంతం చేస్తుంది. ఈ విషయం నరేంద్ర మోదీకి, మొత్తం భారతదేశానికి తెలుసు. అదే నేను పార్లమెంటులో చెప్పాను. బంగ్లాదేశ్ కు 0% పన్ను, భారత్ కు 18% పన్ను విధిస్తున్నారు. అందువల్ల భారత టెక్స్ టైల్ పరిశ్రమను బంగ్లాదేశ్ టెక్స్ టైల్ పరిశ్రమ దెబ్బతీస్తుంది. మనకు కూడా ఆ రాయితీ కావాలంటే అమెరికా నుంచి పత్తిని దిగుమతి చేసుకోవాలని కేంద్రమంత్రి ఒకరు చెప్పారు. కానీ అసలు నిజం ఏమిటంటే మన పత్తి బంగ్లాదేశ్ కు వెళ్తుంది. మన పత్తి ద్వారానే భారత్ లో టెక్స్ టైల్ మిల్లులు నడుస్తున్నాయి. ఒకవేళ మనం బంగ్లాదేశ్ లాగా అమెరికా పత్తిపై ఆధారపడితే మన దేశంలో పత్తి రైతులు, వస్త్ర పరిశ్రమ నాశనమైపోతాయి. ఒకవేళ మనం అమెరికా పత్తిని దిగుమతి చేసుకోకపోతే మన టెక్స్ టైల్ పరిశ్రమ దెబ్బతింటుంది. ఇదే అసలు నిజం. పీయూష్ గోయల్ అబద్ధాలు చెప్పవద్దు. అందుకే 'సరెండర్' అంటున్నాను. ఎందుకంటే ఈ ఒప్పందం వల్ల పత్తి రైతు నష్టపోతాడని అన్నారు. ఒకవేళ మోదీ ప్రభుత్వం జాతీయ ప్రయోజనాల కోసం ఆలోచించి ఉంటే పత్తి రైతులు, వస్త్ర ఎగుమతిదారుల శ్రేయస్సును రక్షించే విధంగా వర్ధులు జరిపి ఉండేదని రాహుల్ గాంధీ వ్యాఖ్యానించారు. మోదీ, ఆయన ప్రభుత్వం కలిసి రెండు రంగాలకు తీవ్ర నష్టం కలిగించే విధంగా ఒప్పందం కుదుర్చుకున్నారని ఆరోపించారు. ఈ ఒప్పందం కారణంగా పత్తి, వస్త్ర పరిశ్రమ రంగాలపై ఆధారపడి ఉన్న కోట్లాది మంది భారతీయుల కుటుంబాలను నిరుద్యోగం, ఆర్థిక సంక్షోభం అనే గొయ్యిలోకి నెట్టివేశారని రాహుల్ గాంధీ విమర్శించారు.గత వారం భారత్-అమెరికా మధ్య స్వేచ్ఛా వాణిజ్య ఒప్పందం కుదిరింది. అయితే, ఈ ఒప్పందంలో యూఎస్ పారిశ్రామిక వస్తువులు, విస్తృత శ్రేణి ఆహార, వ్యవసాయ ఉత్పత్తులపై సుంకాలను తొలగించడం లేదా తగ్గించడం వంటివి ఆ ఒప్పందంలో ఉన్నాయి. వీటిలో పశుగ్రాసం కోసం ఎర్ర టోన్ ను, చెట్ల గింజలు, శాజా ప్రాసెస్ చేసిన పండ్లు, సోయాబీన్ నూనె, వైన్, స్పిరిట్స్, అదనపు ఉత్పత్తులు ఉన్నాయి. ప్రతిగా, యునైటెడ్ స్టేట్స్ వస్త్రాలు, తోలు, పాదరక్షలు, ఫ్యాషిక్, రబ్బరు, సేంద్రీయ రసాయనాలు, గృహాలంకరణ, చేతివృత్తుల ఉత్పత్తులు వంటి ఎంపిక చేసిన భారతీయ వస్తువులపై 18 శాతం సుంకాలను వర్తింపజేయనుంది. అయితే ఒప్పందం పూర్తిగా అమల్లోకి వచ్చిన తర్వాత, జెనరిక్ ఫార్మాస్యూటికల్స్, రబ్బరు, వజ్రాలు, విమాన భాగాలు వంటి వస్తువులపై అమెరికా విధించిన సుంకాలు తొలగిపోనున్నాయి.

ప్రేరణతో... ప్రోత్సాహం

విద్యార్థులు 100 శాతం ఉత్తీర్ణులు కావాలి
విద్యార్థులు లక్ష్యాలను నిర్ధారించుకొని కష్టపడి చదవాలి
విద్యతో పాటు ఆరోగ్యము ముఖ్యమే.
జిల్లా కలెక్టర్ రిజ్వాన్ భాషా షేక్
జనగామ జిల్లా ప్రతినిధి, ఫిబ్రవరి 14 నమస్తే ఉదయం):

పదవ తరగతి పబ్లిక్ పరీక్షల్లో నూటికి నూరు శాతం ఉత్తీర్ణత సాధించి... జిల్లా ప్రథమ స్థానం సాధించుటకు విద్యార్థులు మరింత శ్రమించి చదవాలని జిల్లా కలెక్టర్ రిజ్వాన్ భాషా షేక్ తెలిపారు.శనివారం దేవరవులు లోని తిరుమల గార్డెన్, మండలంలోని 11 పాఠశాలలకు చెందిన మార్చి- 2026 ఎస్ఎస్సీ పబ్లిక్ పరీక్షలకు హాజరవుతున్న విద్యార్థుల కోసం విద్యాశాఖ ఆధ్వర్యంలో ఏర్పాటుచేసిన ప్రేరణ కార్యక్రమం లో జిల్లా కలెక్టర్ ముఖ్యఅతిథిగా పాల్గొన్నారు. ఈ సందర్భంగా కలెక్టర్ మాట్లాడుతూ...విద్యార్థులు విజయోన్మ వుస్తకాలను పూర్తిగా చదివి అర్థం చేసుకోవాలని తద్వారా ప్రతి ఒక్కరు ఉత్తీర్ణత పొందుటకు వీలు కలుగుతుందని సూచించారు అలాగే గత ఐదు సంవత్సరాల క్రితం 10వ తరగతి ప్రశ్నాపత్రాలను క్లుణ్ణంగా చదివి జవాబులను చదువుతో పాటు వ్రాయడం ద్వారా ఉత్తమ ఫలితాలు సాధించుటకు దోహదపడుతుందని ఆయన తెలిపారు.విద్యార్థులు ఉత్తమ ఫలితాలు సాధించాలంటే కష్టంగా కాకుండా ఇష్టంగా చదివి ఉత్తమ ఫలితాలు సాధించాలని జిల్లా కలెక్టర్ రిజ్వాన్ భాషా షేక్ సూచించారు. విద్యార్థులు లక్షణాలు నిర్ధారించుకొని పక్కా ప్రణాళికల ను ఎంచుకొని కష్టంగా కాకుండా ఇష్టంగా చదివి, దృఢసంకల్పంతో అనుకున్న లక్ష్యాలను సాధించాలని తెలిపారు.కృషి, పట్టుదల క్రమశిక్షణ ఉంటే సాధించలేదని ఏదీ లేదని అన్నారు విద్యార్థులకు 10వ. తరగతి పరీక్షలు అత్యంత కీలకమని, వార్షిక పరీక్షలు బాగా రాసి మంచి ర్యాంకుతో ఉత్తీర్ణత సాధించి




ప్రేరణ కరవ్రతంను విడుదల చేస్తున్న కలెక్టర్
బంగారు భవిష్యత్తుకు పునాదులు వేసుకోవాలని తెలిపారు. విద్యార్థులు జటిలమైన సబ్జెక్టులకు అధిక ప్రాధాన్యత ఇచ్చి ప్రత్యేక దృష్టి పెట్టి, అర్థం చేసుకునే ప్రయత్నం చేయాలని ఆయన సూచించారు, పరీక్షలు అంటే భయం లేకుండా నమ్మకంగా ఉండాలని, చదువుతోపాటు ఆరోగ్యం కూడా ముఖ్యమేనని అందుకు నాణ్యమైన పాస్టిక ఆహారం తో పాటు సరిపడా నిద్ర కూడా పోవాలని తెలిపారు ,గత సంవత్సరం జిల్లాలో టాప్ మార్కులతో నిలిచిన టాపర్ లను ప్రేరణగా తీసుకొని ప్రతి ఒక్కరు ఉత్తమ మార్కులు సాధించాలని... దృఢ సంకల్పంతో నిరంతరం కృషి చేయాలని సూచించారు. అలాగే గత సంవత్సరము దేవరవులు మండలంలో 546 ఉత్తమ మార్కులతో నిలిచారని, ఈసారి అంతకంటే ఎక్కువ మార్కులు సాధించాలన్నారు.వార్షిక పరీక్షలు తక్కువ సమయం ఉన్నందున, సమయాన్ని వృధా చేసుకోకుండా, పూర్తి సమయాన్ని చదువుకు కేటాయించాలని తెలిపారు. అలాగే ప్రతి రోజు చదవడంలో పాటు రాయడం చేయాలని,గత వార్షిక ప్రశ్న పత్రాలు మోడల్ పేపర్లను చవడం వల్ల సానుకూల దృక్పథం ఏర్పరుతుందని అన్నారు, గణితం వంటి క్లిష్టమైన అభ్యాసాల పట్ల ప్రత్యేక దృష్టిపెట్టి, సబ్జెక్టు పై పట్టు సాధించి, పదే పదే రాయడం చదవడం చేయాలని తెలిపారుముఖ్యంగా చేతి వ్రాత

గడ్డెనెక్కేందుకు గుడ్డులాట

నెంబర్ గేమ్ కోసం బంపర్ ఆఫర్లు
మెజారిటీ లేని కార్పొరేషన్లు, మున్సిపాలిటీల్లో పార్టీల బేరసారాలు

హైదరాబాద్, ఫిబ్రవరి 14, నమస్తే ఉదయం):
తెలంగాణలో ఇటీవల జరిగిన మున్సిపల్ ఎన్నికలు మరోసారి రాజకీయ పార్టీల ఆధిపత్యాన్ని ప్రజల ప్రయోజనాలను నిర్లక్ష్యం చేసే విధానాలను బట్టబయలు చేశాయి. ప్రధాన పార్టీల్లో గడ్డెనెక్కేందుకు గుడ్డులాటలు ప్రారంభమయ్యాయి. మెజారిటీ లేని కార్పొరేషన్లు,మున్సిపాలిటీల్లో పీఠం దక్కించుకోవడం కోసం పార్టీలు గెలుపొందిన అభ్యర్థులతో బేరసారాలకు దిగుతున్నాయి. తెలంగాణ రాష్ట్ర వ్యాప్తంగా 116 మున్సిపాలిటీలు మరియు 7 మున్సిపల్ కార్పొరేషన్లలో జరిగిన ఈ ఎన్నికల్లో, కాంగ్రెస్ పార్టీ అధిక స్థానాల్లో విజయం సాధించి అతిపెద్ద పార్టీగా అవతరించింది, 1347 వార్డులు గెలుచుకుని 66 మున్సిపాలిటీల్లో స్పష్టమైన మెజారిటీ సాధించింది. 717 వార్డులలో గెలిచి 13 మున్సిపాలిటీల్లో బిఆర్ఎస్ పార్టీ పాగా వేసింది. 261 వార్డులలో బిజెపి, 256 వార్డులలో ఇండిపెండెంట్ అభ్యర్థులు గెలుపొందారు. అయితే 36 మున్సిపాలిటీల్లో ఏ పార్టీకి స్పష్టమైన మెజారిటీ రాకపోవడంతో హంగ్ పరిస్థితి ఏర్పడింది. ఇండిపెండెంట్ కౌన్సిలర్ల మరియు ఎక్స్-ఆఫీషియో మెంబర్లు (ఎమెర్జెన్సీలు, ఎంపీలు వంటివారు) కీలక పాత్ర పోషిస్తున్నారు, కానీ ఇది ప్రజల ఆకాంక్షలకు బదులు పార్టీల బేరసారాలకు వేదికగా మారుతోంది. ఈ హంగ్ మున్సిపాలిటీల్లో చైర్మన్ లేదా మేయర్ పీఠాలను కైవసం చేసుకోవడానికి పార్టీలు పడుతున్న పాట్లు విమర్శకు తావివ్వడమే కాకుండా, స్థానిక స్వపరిపాలన వ్యవస్థలోని లోపాలను ఎత్తి చూపుతున్నాయి. కాంగ్రెస్, బిఆర్ఎస్, బీజేపీ వంటి ప్రధాన పార్టీలు గెలిచిన కౌన్సిలర్లను ప్రరోఢాల నుండి రక్షించేందుకు క్యాంపులకు తరలిస్తున్నారు. ఉదాహరణకు, కరీంనగర్, నిజామాబాద్, మంచిర్యోలో వంటి ప్రాంతాల్లో ఏ పార్టీకి మ్యాజిక్ ఫిగర్ రాకపోవడంతో, ఇండిపెండెంట్ మద్దతు కోసం తీవ్రమైన



లాబీయింగ్ జరుగుతోంది. ఇది దౌడ్డిదారి ప్రయోజనాలకు పెద్దపీట వేస్తుంది. పార్టీలు డబ్బు లేదా పదవులతో కౌన్సిలర్లను ఆకర్షిస్తున్నాయని విమర్శలు వినిపిస్తున్నాయి. బిఆర్ఎస్ వర్కింగ్ ప్రెసిడెంట్ కేటీఆర్ కూడా కాంగ్రెస్ హంగ్ మున్సిపాలిటీల్లో బేరసారాలు మొదలుపెట్టినదని ఆరోపించారు. అలాగని బిఆర్ఎస్ పార్టీ కూడా ఏం తక్కువ కాదు. ఆ పార్టీ నేతలు కూడా పలు మున్సిపాలిటీల్లో బేరసారాలకు దిగుతున్నారని, క్యాంపు రాజకీయాలు చేస్తున్నారని కాంగ్రెస్ పార్టీ విమర్శలు చేస్తుంది. ఈ విషయాన్ని క్రాన్ విమర్శనాత్మకంగా చూస్తే, ఈ బేరసారాలు స్థానిక ప్రజాస్వామ్యానికి పెద్ద ముప్పు. మున్సిపాలిటీలు ప్రజల సమస్యలైన రోడ్లు, నీటి సరఫరా, శానిటేషన్ వంటివి పరిష్కరించేందుకు ఉద్దేశించబడ్డాయి. కానీ, హంగ్ పరిస్థితుల్లో పార్టీలు అధికారం కోసం మాత్రమే పోటీ పడుతున్నాయి. ఉదాహరణకు మున్సిపాలిటీలో ఇండిపెండెంట్లు కీలకమైనప్పుడు, పార్టీలు వారిని కొనుగోలు చేసే ప్రయత్నాలు చేస్తున్నాయి. ఇది ప్రజల ఓటు విలువను తగ్గిస్తుంది. మరోవైపు, ఎక్స్-ఆఫీషియో మెంబర్ల ఓట్లు (ఎమెర్జెన్సీలు, ఎంపీలు) కూడా నిర్ణయాత్మకంగా



క్రీడాకారులతో కలెక్టర్
జనగామ జిల్లా క్రీడాకారులు రాష్ట్ర స్థాయిలో అత్యధిక పథకాలు సాధించాలి
జిల్లా స్థాయి సీఎం కవ్ 2025 లో భాగంగా జనగామ జిల్లాలో పోటీలు
విద్యార్థులు చదువుకుంటూ, క్రీడలలో కూడా రాణించాలి
జిల్లా కలెక్టర్ రిజ్వాన్ బాషా షేక్
జనగామ జిల్లా ప్రతినిధి, ఫిబ్రవరి 14నమస్తే ఉదయం):

జిల్లా స్థాయి సీఎం కవ్ 2025 లో భాగంగా జిల్లాలో మినీ స్టేడియం, ప్రెస్టన్, సోఫల్ వెల్దేర్, ఇతర క్రీడా ప్రదేశాలలో వాలీబాల్ కబడ్డీ, చెస్ , క్యారమ్, యోగ , నెట్ బాల్ ఫుట్ బాల్, బేస్ బాల్ మొదలైన 26 క్రీడా విభాగాలలో పోటీలు నిర్వహించారు.. శనివారం ధర్మకంచ లోని మినీ స్టేడియం లో జరిగిన ముగింపు కార్యక్రమానికి జిల్లా కలెక్టర్ రిజ్వాన్ బాషా షేక్ ముఖ్య అతిథి గా హాజరయ్యారు.ఈ సందర్భంగాక్రీడాకారులను ఉద్దేశించి కలెక్టర్ మాట్లాడుతూ యువత, విద్యార్థులు చదువుకుంటూ... క్రీడలలో కూడా రాణించాలన్నారు. క్రీడల ద్వారా కేవలం మానసిక ఉల్లాసమే కాకుండా...ఉన్నత చదువులకు, ఉద్యోగాలు పొందుటకు ప్రభుత్వం క్రీడల కోటా కింద ప్రత్యేకంగా క్రీడాకారులకు ప్రోత్సాహం అందిస్తుందన్నారుఈ అవకాశాన్ని అందరూ సద్వినియోగం చేసుకోవాలని... తల్లిదండ్రులు తమ పిల్లలను చదువుతో పాటుగా క్రీడల యందు కూడా పాల్గొనుటకు ప్రోత్సహించాలన్నారు.జిల్లా స్థాయిలో ఎంపికైన క్రీడాకారులను రాష్ట్రస్థాయిలో జరిగే పోటీలకు పంపిస్తామని... అక్కడ కూడా జనగామ జిల్లా క్రీడాకారులు అత్యధికంగా పథకాలు సాధించాలని కోరెనారు. వివిధ క్రీడల్లో గెలుపొందిన క్రీడాకారులకు.. కలెక్టర్ పథకాలను బహూకరించారు.ఈ కార్యక్రమంలో జిల్లా యువజన, క్రీడల అధికారి, కే కోదండరాములు, ఎస్టిఎఫ్ సెక్రటరీ, ఘోర్ సింగ్, వ్యాయామ దర్శకులు, వ్యాయామ ఉపాధ్యాయులు, క్రీడాభిమానులు, తదితరులు పాల్గొన్నారు.



వినియోగదారులకు నాణ్యమైన దుస్తులను, అందుబాటు ధరలలో అందించాలి
టిపిసిసి ఉపాధ్యక్షుడు, కూకట్ పల్లి కాంగ్రెస్ పార్టీ ఇన్చార్జ్ బండి రమేష్
కూకట్ పల్లి, ఫిబ్రవరి 14 నమస్తే ఉదయం)

వినియోగదారుల మనసు చూరాగోనేలా వ్యాపార నిర్వహణ ఉండాలని టిపిసిసి ఉపాధ్యక్షుడు, కూకట్ పల్లి కాంగ్రెస్ పార్టీ ఇన్చార్జ్ బండి రమేష్ పేర్కొన్నారు. బేగంపేట డివిజన్ ప్రకాష్ నగర్ లో ఇంటియాజ్, మున్సర్అలీ లు నూతనంగా ఏర్పాటు చేసిన డెక్కన్ గార్మెంట్స్ షోరూమ్ ను శుభ్రవారం ఆయన ముఖ్యఅతిథిగా హాజరై ప్రారంభించారు. ఈ సందర్భంగా ఆయన మాట్లాడుతూ అధిక లావాషేక్ల లేకుండా వినియోగదారులకు అందుబాటు ధరలలో ఉండేలా చూడాలని, దీంతోపాటు నాణ్యమైన దుస్తులను అందిస్తే తృప్తిగతిన వ్యాపార అభివృద్ధి జరుగుతుందని సూచించారు. నిర్వాహకులను అభినందించారు. ఈ కార్యక్రమంలో రమేష్, రమాదేవి, అరుణ్, సుజితే గౌడ్, కరుణాకర్, శ్రీనివాస్ రెడ్డి, టోచర్, సరేష్, బాబు, పర్వేజ్, జాను తదితరులు పాల్గొన్నారు.



గద్వాల ముగ్గుపేల్ ఎన్నికల అక్రమాలపై ఏకమైన గద్వాల విప్లవ

అధికారుల తప్పిదాలపై న్యాయ పోరాటం చేస్తాం....
కాంగ్రెస్ ప్రభుత్వానికి గద్వాల మున్సిపల్ ఎన్నికలు చెంప పెట్టు
దనం,మద్యం,సీడ్ మాఫియాకు వ్యతిరేకంగా నిలబడ్డ గద్వాల ప్రజలు
గద్వాల జిల్లా ప్రతినిధి, ఫిబ్రవరి 14నమస్తే ఉదయం)

ఎమ్మెల్యే బండ్ల కృష్ణమోహన్ రెడ్డి పూర్తి సహకారంతో 8వ వార్డ్ బి ఆర్ ఎస్ అభ్యర్థి జయమ్మ కోటేష్ ను ఓడించిన అధికారులు మద్యం ఏర్పర్తి పొందిన డబ్బుల మూటలు కుమ్మరించిన సీడ్ మాఫియారా డేగ్లా ప్రజలను బయపెట్టిన గద్వాల ప్రజలు ఎమ్మెల్యే బండ్ల కృష్ణ మోహన్ రెడ్డికి కర్రు కాల్చి వాత పెట్టారు.బండ్ల కృష్ణమోహన్ రెడ్డి పార్టీలు మారినంత సులభంగా ప్రజల మనసులను మార్చలేరని విషయాన్ని ఆయన తెలుసుకోవాలి.. ముఖ్యమంత్రి తొండల్ రెడ్డికి ఆయన సంతలో దూరిన గర్వాలు జెండార్ రెడ్డికి రాణియే రోజుల్లో విపక్షాలన్ని ఒక్కటై బుద్ధి చెప్పతాం.గద్వాలను అన్ని రకాలుగా కణాలించాలని ఈ దోపిడిదారులు చేసినా ప్రజలు మాత్రం ఎమ్మెల్యే కు వ్యతిరేకంగా నిలబడ్డారు..రాజోమో రోజుల్లో ప్రజల మద్దతుతో తిరగ బడతాం తరిమి కొడతాం....

